

శ్రీసిద్ధివినాయకస్తోత్రమ్

{॥ శ్రీసిద్ధివినాయకస్తోత్రమ్ ॥}

జయోఽస్తు తే గణపతే దేహి మే విపులాం మతిమ్ ।

స్తవనమ్ తే సదా కర్తుం స్ఫూర్తి యచ్ఛమమానిశమ్ ॥ ౧॥

ప్రభుం మంగలమూర్తిం త్వాం చన్ద్రేన్ద్రావపి ధ్యాయతః ।

యజతస్త్యాం విష్ణుశివౌ ధ్యాయతశ్చావ్యయం సదా ॥ ౨॥

వినాయకం చ ప్రాహుస్త్యాం గజాస్యం శుభదాయకమ్ ।

త్వన్నామ్నా విలయం యాన్తి దోషాః కలిమలాన్తక ॥ ౩॥

త్వత్పదాబ్జాఙ్గితశ్చాహం నమామి చరణౌ తవ ।

దేవేశస్త్యం చైకదన్తౌ మద్విజ్ఞప్తిం శృణు ప్రభో ॥ ౪॥

కురు త్వం మయి వాత్సల్యం రక్ష మాం సకలానివ ।

విఘ్నేభ్యో రక్ష మాం నిత్యం కురు మే చాఖిలాః క్రియాః ॥ ౫॥

గౌరిసుతస్త్యం గణేశః శృణు విజ్ఞాపనం మమ ।

త్వత్పాదయోరనన్యార్థీ యాచే సర్వార్థ రక్షణమ్ ॥ ౬॥

త్వమేవ మాతా చ పితా దేవస్త్యం చ మమావ్యయః ।

అనాథనాథస్త్యం దేహి విభో మే వాంఛితం ఫలమ్ ॥ ౭॥

లమ్బోదరస్యమ్ గజాన్యో విభుః సిద్ధివినాయకః ।

హేరమ్భుః శివపుత్రస్త్యం విఘ్నేశోఽనాథబాంధవః ॥ ౮॥

నాగాననో భక్తపాలో వరదస్త్యం దయాం కురు ।

సిన్ధూరవర్ణః పరశుహస్తస్త్యం విఘ్ననాశకః ॥ ౯॥

విశ్వాన్యం మఙ్గలాధీశం విఘ్నేశం పరశుధరమ్ ।

దురితారిం దీనబన్ధూం సర్వేశం త్వాం జనా జగుః ॥ ౧౦॥

నమామి విఘ్నహర్తారం వందే శ్రీప్రమథాధిపమ్ ।

నమామి ఏకదంతం చ దీనబన్ధూ నమామ్యహమ్ ॥ ౧౧॥

నమనం శమ్భుతనయం నమనం కరుణాలయమ్ ।

నమస్తేఽస్తు గణేశాయ స్వామినే చ నమోఽస్తు తే ॥ ౧౨॥

నమోఽస్తు దేవరాజాయ వందే గౌరీసుతం పునః ।

నమామి చరణౌ భక్త్యా భాలచన్ద్రగణేశయోః ॥ ౧౩॥

నైవాస్యాశా చ మచ్ఛిత్రే త్వద్భక్తేస్తవనస్యచ ।

భవేత్సేవ తు మచ్ఛిత్రే హ్యశా చ తవ దర్శనే ॥ ౧౪॥

అజ్ఞానఛైవ మూఢోఽహం ధ్యాయామి చరణౌ తవ ।

దర్శనం దేహి మే శీఘ్రం జగదీశ కృపాం కురు ॥ ౧౫॥

బాలకశ్చాహమల్పజ్ఞః సర్వేషామసి చేశ్వరః ।

పాలకః సర్వభక్తానాం భవసి త్వం గజానన ॥ ౧౬॥

దరిద్రోఽహం భాగ్యహీనః మచ్ఛిత్రం తేఽస్తు పాదయోః ।

శరణ్యం మామనన్యం తే కృపాలో దేహి దర్శనమ్ ॥ ౧౭॥

ఇదం గణపతేస్తోత్రం యః పఠేత్సుసమాహితః ।

గణేశకృపయా జ్ఞానసిద్ధిం స లభతే ధనమ్ ॥ ౧౮॥

పఠేద్యః సిద్ధిదం స్తోత్రం దేవం సమ్పూజ్య భక్తిమాన్ ।
కదాపి బాధ్యతే భూతప్రేతాదీనాం న పీడయా ॥ ౧౯॥

పఠిత్వా స్తోతి యః స్తోత్రమిదం సిద్ధివినాయకమ్ ।
షణ్మాసైః సిద్ధిమాప్నోతి న భవేదన్యతం వచః
గణేశచరణౌ నత్వా బ్రూతే భక్తో దివాకరః ॥ ౨౦॥

ఇతి శ్రీ సిద్ధివినాయక స్తోత్రమ్ ।

Encoded by Suresh Vyas (mltipure at twrol.com)

Date: Fri, 25 Dec 1998

Please send corrections to sanskrit@cheerful.com

Last updated తీoday

<http://sanskritdocuments.org>

Siddhi Vinayaka Stotram Lyrics in Telugu PDF

% File name : siddhivinaayaka.itx

% Location : doc_ganesha

% Language : Sanskrit

% Subject : philosophy/hinduism/religion

% Transliterated by : M Suresh msuresh at altavista.net

% Proofread by : M Suresh msuresh at altavista.net

% Latest update : December 25, 1998

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.
PDF file is generated [October 12, 2015] at Stotram Website